

tíðinda  
sosialurin  
blaðið

7,-

Nr. 216 ★ friggjadagur 12. november 1993



Oljuserfrøðingurin  
Sverre Dan Joensen:

**Føroy-  
ingar  
mugu  
standa  
saman**

Samrøða á síðu 7

**NÝGGJ GRANSKINGARÚRSLIT:**

# Olja er í undir- grundini

Granskarar á DGU hava heldur óvæntað funnið útav, at gulir og brúnir blettir á soðsteinum, sum eru funnir ymsastaðni í Føroyum, kunnu stava frá olju í undirgrundini. Hetta minnir ikki sørt um oljuna, sum kom upp úr Loprans-holinum **LESID Á SÍÐU 8, 9 & 10**



**Tíðarspill at tosa um veður-  
lagið, Teistan og tyrluna**

Sjurnar  
16 & 17

**Tíðindablaðið Sosialurin vitjar á Danmarks Geologiske Undersøgelser:**

*Orð og myndir Jan Müller*

# Tilreiðar at hjálpa føroyingum í við-ari oljukanningum

Ein av teimum stovnum, sum føroyingar í nógv ar hava havt eitt sera tætt og ríkt samstarði við er DGU, ið stendur fyri Danmarks Geologiske Undersøgelser. Hesin almenni granskingsstovnurin hevur longu verið leingi inni í myndini í sambandi við kanningar av føroysku undirgrundini og hevur harvið eisini ein tyðandi leiklut í spurninginum um bæði eina komandi oljuvinnu her á landi og eisini marknasráðingar okkara við onnur lond um rættin til landgrunn, Røkkall- og Platon háslætlan o.a. - ikki bert við bretum men við fleiri onnur lond eisini, sum gera krav upp á økini sunnan fyri Føroyar. Tíðindablaðið Sosialurin hevur júst vitjað á hesum kenda og vælumtóktu granskingsstovni, og har hittu vit nokur av teimum fólki, sum arbeiða við og helst koma at "føroyskum" málum.

**Arbeida fyri størstu felagini**

DGU arbeiðir fyri nógv av heimsins størstu oljufeløgum. Stovnurin kemur sum oftast inn í myndina, ta data - upplýsingar - sum eru fingnar til vegna við eitt nú seismiskum kanningum og eisini

börnum, skulu viðgerist viðari. Her hevur DGU nakrar av teimum fremstu franskanum í heiminum umframt at stovnurin bert hevur tað nýggjastu utgerðina, sum finst. DGU stendur soleiðis fyri teimum flestu av kanningunum, sum verða gjørdar í sambandi við oljuvinnu í Danmark, men teir verða eisini nógv brúktir av øðrum, ið norska Statoil fyri bert at nevna eitt dømi. Stovnurin hevur leingi havt sína egna deild í Føroyum, DGU, Føroyadeild. Deildin hevur havt eitt sera tætt samstarði við jarðfrøðis stovnin á Debesartroð, og teir hava arbeitt við granskning av undirgrundini.

I dag er eisini tætt samstarði millum føroyska jarðfrøðisstovnin og DGU og hevur DGU í Danmark eisini eina føroyska deild. Hesi deildini stendur Morten Sparre Andersen fyri. Hann var í Føroyum í seks ár men flutti so til Danmarkar herfyri fyri at arbeiða á DGU serstakliga við altítt til føroyskar spurningar.

-Hetta hava verið sera spennandi 10 ár, har tú frá at vita lítið og einki um undirgrundina til tú í dag hevur rættiliga nógv vitan sigur Morten Sparre Andersen.

Hann vónar, at vit komandi 10 árin fara at skilja, hvussu øll undirgrundin er uppbygd og hvat hon inniheldur. Hann heldur, at tað fer at vera eina spennandi uppgávu at vera við til at gera fyrireikingar til eina utbygging av einum oljuøki sum Føroyar.

**Rætt at halda fram**

Vit spurdu Morten Sparre Andersen, um tann vitanin ein hevur fingið hesi árinu geva einum grund til at fara viðari. -Tað er øll grund til at halda fram við kanningunum sigur hann avgjørdur.

Tað mest umráðandi hjá okkum nú at gera, sigur hann viðari, er, at hvørja ferð føroyingar fara at gera eina avtalu við oljuindnadin eiga føroyingar at gera sær greitt, hvat ein gevur og fær og hvørjar treytir ein gongur undir. Iðnaðurin bjóðar sær ikki at innheinta upplýsingar útán, at hann kann selja hesar viðari.

Hann heldur, at føroyingar skulu vera nøgdur, um olja í heila tíkið finst her um leiðir. Er talan so bert um smærri nøgdur, so eigur hetta ikki at verða tíkið sum nakað niðurlag. Tí sjálvt lítlar nøgdur av olju kunnu hava stóran týðning fyri Føroyar,



*Stefan Hultberg og Morten Sparre Andersen, jarðfrøðingar á DGU, ið arbeiða við føroyskum spurningum*

hóast tað hevði hóvað oljufeløgnum betri at funnið stórar oljukeldur her.

*-Nú hevur verið sagt, at tað er júst tjúkká basaltlogini kring Føroyar gera tað minni hugsandi, at olja finst her. Men kann tað ikki eisini vera ein fyrimunar, um olja finst í undirgrundini, at basaltuð er har?*

-Basaltuð hevur nakrar góðar eginleikar, tá tað snýr seg um at kunna goyma oljuna. Her eiga vit so eisini at hava í huganum, at í Grønlandi hava teir nýliga funnið olju í sjálvum basaltinum. Hetta meti eg er nakað, sum oljuindnadrin hevur lagt til merki og fer tað sjálvandi eisini at ávirka meetingarnar av Føroya-økinum.

**Upp til landsstýrið**

Vit spurdu Morten Sparre Andersen í hvussu stóran mun DGU eigur at verða brúkt í viðari kanningunum av føroysku und-

irgrundini. Hann sigur, at hetta er upp til landsstýrið. Teir hava eina avtalu við landsstýrið og eru avgjørt sinnadur at halda fram við samstarðinum. Ikki minst nú farast skal undir bæði forkanningar og seinni viðari kanningar. Her hevur DGU bæði vitan og ekspertisa at bjóða føroyingum heldur hann fyri.

Danski jarðfrøðingurin ivast onga løtu í, at samstarðið higartil eisini hevur verið til stóra gleði og nyttu fyri DGU, tí stovnurin júst við uppgávum í Føroyum hevur fingið nógvur nýggjar avbjóðingar.

DGU hoyrir undir umhvørvisráðnum. Ráðharrin á økinum er Svend Auken. Tað arbeiða 240 fólk á DGU, sum á fíggjarlógini verður fíggjað við 100 mill. kr.

**Sera framkomna úlgerð til seismikk**

Tá Sosialurin vitjaði har í heyst tosaðu við vit fleiri av fólkinum, sum arbeiða við uppgávum, sum kunnu hava áhuga fyri Føroyar. M.a. tann høgtmetta geofysikaran Ioannis Abatzis, sum stendur fyri tí seismiska partinum av granskningini á DGU. Her hava teir júst útvegað sær ta mest framkomnu datautgerðini í heiminum til nettup at víðgera seismiskar upplýsingar tvs. teir redusera data til geologi.

Tá vit vitjaðu har søu vit, hvussuleiðis seismisku upplýsingarnar við tí mest framkomnu tøkniútróðingi gerast til meira enn tøl og strikur og kunnu siga, antin møguleiki er at finna olju ella ikki.

Nú er tað so, at tey á DGU hava tagnarskylda, tí tey arbeiða fyri so mong


ymisk feløg. Men vit spurdu hann, nú vit søu úrslitini av seismisku kanningunum, sum gjørd eru framvið føroyska markið í Føroyar-Hetlandssrennum, hvussu stóur møguleiki er at finna olju og gass føroysku megin.

**Føroyar áhugavert øki**

Abatzis sigur, at hóast ein má hava neyv seismisk data fyri at kunna siga nakað við vissu, so ber til at hugsa sær til, at lögini sum eru bretska megin markið halda fram føroysku megin tvs. eru tey somu. So góð utlit áttu at verið til at funnið olju og gass í føroyskum øki eisini. Men hetta verður so fyríbils ein meting - ein giting. Men kanningar á bretska øki kunnu vissulega geva einum eitt sera gott innlit í, hvussu sær út føroysku megin.

Hann sigur annars, at DGU er vælegnað at gera arbeiði fyri Føroyar og tey feløg, sum nú fara at gera seismiskar kanningar í føroyskum øki. -Vit hava longu arbeitt við kanningum frá tykkara øki eitt nú Westernkanningunum frá 1974. Og vit hava tí longu eina ávísu vitan um undirgrundina.

Vit spurdu hann, um føroyingar eiga at vera varnir og ikki skunda íggjøgnum viðari kanningar. Abatzis sigur, at tað er sera umráðandi, tá ein gera avtalar við stór feløg at gera sær greitt, hvussu langt rættindini ganga og eisini, hvørjar treytir og abyrgd fylgja við rættindunum. -Danmark hevur fingið nógv burtur úr við at lera av norðmönnum



*Ioannis Abatzis, geofysikara á DGU, sum heldur Føroyar verða eitt sera áhugavert øki at kanna*

**Áhugaverd uppdaging:**

# Voks í føroyskum soðsteinum kann stava frá olju í undirgrundini

*Herfyri gjørdur granskarar á DGU eina heldur ovæntaða uppdaging. Teir komu eftir, at gulur og brúnnir blettur á soðsteinum (ceolyttum) sum er eitt slag av tíðnu, id eru funnir ymsa staðni í Føroyum, kunnu stava frá olju í undirgrundini, sum hevar sett út í vatnið, id er komið upp úr dýpinum. Hetta bendir á, at "okkurt" er undir Føroyum, sum kann tulkast sum olja. Men enn er ov tíðliga at siga nakað um, hvat hetta okkurt er. Hetta minnir ikki sørt um oljuna, sum kemur upp úr Loprahólinum. M.a. hetta fekk blaðmaðurin á Sostalnum at vita, tá hann vitjaði á DGU herfyri.*

Herfyri kom eitt av starvsfólkunum á Mineralogisk Museum, har teir havt føroyskar ceolittar soðsteinar - liggandi, eltur, at úttan á mineralunum í steinum vónu nakrir gulur og brúnnir belegningar. Teir hludu hetta kundir hava áhuga fyri DGU, sum hevar gjørt kanningar í Føroyum og steinar vorðu ti latnir DGU at kanna, og har fóru so teir báðir granskararnir Troels Lajer og Peter Nytoft beinavgen

til verka. Teir uppløystu belegningin og funnu út av, at talan var um voks tvs. eitt slag av organiskum tilfari.

Síðani er voksid kannað á rannsóknarstovuni á DGU, har teir við tí nýggjastu útgærdini hava funnið fram til, at voksid stavar frá veruligari olju, sum linst djúpt niðri í undirgrundini. Har er hon vorðin uppløyst í vatnum og síðani seyrað upp gjøgnum jarðløgini, nakað á sama hátt sum vit kenna tað frá borihólinum í Lopra. Gassið og bensinið er gúvað burtur og eltur er tann tyngri parturin, sum hevar sett seg á soðsteinar

ymsa staðni í Føroyum.

**Storur áhugi**

Talan er um rættliga áhugaverd upplagingar. Úrsliti av kanningunum vorðu fyrstu ferð almannakunngjørd á eini oljutramssýring í Noregi í september mánað og vaktu tey miklan ans millum oljufólk nógva staðni frá.

Vit spurdu Morten Sparre Andersen, jarðfrøðing á DGU, um hesar kanningar vísa, at olja linst er undir Føroyum.

Hann sigur, at hesar upplagingar sjálvandi ikki kunnu brukast til at kunna siga við 100% vissu, at



Peter Nytoft, granskarar á DGU við útgærdini, sum hevar avdúkað olju í føroysku undirgrundini.

olja er undir Føroyum. Men teir siga okkum to so mikið, at har er okkurt, sum er vert at kanna meira.

Peter Nytoft, granskarar á DGU, sum hevar arbeitt við hesum málum, sigur, at kanningar vísa okkum, at tað linst livrunnið tilfar í undirgrundini, sum er lort fyri at generera umrøddu kolbrintur. Men hvat tað er kunnu teir ikki nú siga.

Kanningar vísa, at tað linst eitt ella annað umhvørvi í føroysku undirgrundini, sum hevar generera eina ella aðra mongd av olju tven móguliga bert heilt lítið. So hetta sigur ikki nakað við vissu, hvat er til og hvussu nógv er talan um. Men ein kann siga so mikið, at tað kemur nakað av organiskum tilfari úr dýpinum og setur upp í basalti og kemur so upp við vatnum, eins og olja og gass er komið upp úr Loprahólinum.

Morten Sparre Andersen sigur, at hesar seinastu upplagingarnar úr Føroy

um er sera tydingarmikil vitan fyri føroyingar og fyri oljutelegini, ti hetta vísur, at her er okkurt í undirgrundini, sum vert er at geva gætur og kanna víðari.

**Fleiri staðni**

DGU hevar funnið soðsteinar á fimm ymsum plássum í Føroyum, har teir á rannsóknarstovuni kunnu avisa, at gulu og brúnu belegningararnir stava frá kolbrintum í undirgrundini.

Morten Andersen heldur, at úrsliti er áhuga verd og tyðandi fyri teir jarðfrøðingar, sum skulu arbeiða víðari við at kanna undirgrundina og mógulig ræsmi í henni.

Hann heldur stívalur, at tað kundi verið sera áhugavert longu í forkanningunum at gjørt eina stratografiska boring tvs. eina testboring, sum ikki just hevar til endamáli at finna eina oljutellu, men meira fyri at vita, hvat linst í undirgrundini. Hetta verður av og á gjørt í forkanningartasum.

**Lopra!**

Morten Sparre Andersen heldur persónliga, at tað kundi verið áhugavert at gjørt hetta íd í Lopra, har olja og gass ju seyfar upp úr hólinum. Um hetta skal gerast í verandi holi ella við víðuna av er ein tekniskur og ein peningaligur spurningur.

Hetta mugu boriverkfrøðingar avgera. Uppá fyrispurning hvat hetta fer at kosta sigur Morten Sparre Andersen, at hann hevar hoyrt talið 20 mill. kr. nevnt. Hann sigur víðari, at tað vildi eisini verið naturligt, at tað var ein partur av forkanninginum, og at oljuindnaðurin skuldi góldið fyri tað.

Hann heldur eisini, at tað er sera vægiltigt hjá landsstýrinum at fara út í at átaka sær at gjalda fyri slátt. Ti her stætur óvissan nógv inn. Tað er spurningurin, hvussu langt ein skal bora niður, og til hetta eiga professionell fólk frá oljuindnaðinum at verða brúkt. Hetta eru tær treivur tey arbeiða undir so oftum.

Upp á fyrispurning um hetta er ein uppgáva fyri ein stovn sum DGU, sigur Morten Sparre Andersen, at tað er tað ikki. Teir taka sær ikki av borupplæggum, men analysa tað tilfarið, sum kemur upp frá eini slíkari boring. Tað sama er galdandi fyri seismiska arbeiðið teir gera á DGU. Har kemur DGU ikki inn í myndina fyrr enn allar tær seismisku kanningararnar eru gjørdar og hesar skulu tulkast og víðgerast í teimum sera framkomnu teldunum á DGU.

**Har er okkurt**


Vit spurdu Peter Nytoft, hvat hann kann siga um oljuna og gassið, sum er komið upp úr Loprahólinum. Hann sigur, at tað ber ikki til at siga nakað við vissu heldur um tað

og føroyingar kunnu nú læra av donsku royndunum heldur hann

**Stort fund við Føroyar**

Sostalurn hevar skilt, at ein orsök til at stóru oljufeløgini - Foast oljuprisurin er lagur og ókíð við Føroyar eru torlært at arbeiða í - kortuni hava stóra áhuga fyri hesum oknum er tann, at feløgini feingi hava biðað eltur at gera eitt risastórt oljufund sum tað teir gjørdur í Norðsjónum á sinni ella í Miðeystri.

Her sýnist tað sum um, at Føroyar verða mettar at kunna vera eitt slíkt ógýt og framtíðar risastóri oljuoki. Fyri stóru oljufeløgini hevar tað nógv at siga at gera eitt slíkt fund, ti tá er lættari hjá teimum at gera flogur yvir longri tíðarskeið og fáa nakað burtur úr hesum fløgum.



DGU hevar funnið olju í soðsteinum ymsa staðni í Føroyum

*Stefan Hultbert, deildarstjóri á DGU:*

# Professionell føroysk oljuumsiting hevur alstóran týðning

*-Tá ið tú er í eini samráðingarstøðu skal tú hava sunnan skepsis. Oljufeløgini arbeiða professionelt. Og tað haldi eg ein føroysk oljuumsiting eisini skal gera. Men skal tú samarbeiða yvir eitt langt áramál, so hevur tað eisini stóran týðning at byggja hetta á sínámillum álit sigur Stefan Hultbert, deildarstjóri á DGU og limur í Oljuráðleggingarnevndini.*

Stefan Hultbert starvast á DGU og hevur hann havt nógv við Føroyar at gera seinasta árið. Hann er stjóri á tí stratografisku deildini á DGU og samskipar viðari granskingina á stovninum.

Innan fyri deild hansara er so eisini "Føroya-sekshiónin", sum fyrr var ein sjálvstøðugur partur av DGU. Hann er sostatt stjóri hjá Morten Sparre Andersen, sum er leitari á Føroya-deildini.

Stefan Hultbert er eisini limur í Oljuráðleggingarboðkinum og hevur hann verið við til at gera álit til landsstýrið um oljuspurningin. Hann luttekur á ráðstevnu um olju í Havn komandi dagarnar.

## Fegin um avgerð í tinginum

Vit spurdu Stefan Hultbert, hvat hann heldur um avgerðina hjá tinginum at samtykja uppskotið frá landsstýrinum um forkingningar ol.

-Eg eri sera fegin um, at uppskotið varð samtykt, tí tað byggir á tilmálini í frágreiðingini frá oljuráðleggingarnevndini.

Hann heldur, at tað nú er uppgávan hjá landsstýrinum at brynja seg út til at fyrirleika komandi kanningar á tí føroyska økinum. Hetta vil siga at finna fram til, hvussu umsitingin skal skipast, hvar hon skal vera og hvør skal standa fyri hesi umsiting.

Stefan Hultbert sigur eisini, at um seismiskar kanningar skulu í gongd, so skal ein umsiting til at tosa við seismisku feløgini longu í vetur.

-Heldur tú tað er umráðandi nú at seta ein persón til at standa fyri einum útviklingi?

-Tað mest umráðandi er at seta á stovn eitt organ. Hvussu tað skal skipast er upp til landsstýrið. Men tað er umráðandi, at feløgini hava onkran at senda umsóknir til ol.

Stefan Hultbert, sum hevur havt til uppgávu at kanna áhugan hjá útlendskum oljufeløgum fyri Føroyaøkinum sigur, at hesin áhugi framvegis er stórur. Orsøkin til at hann tók dik á seg var m.a. tann broytta skattaloggávan í Bretlandi og fundið hjá BP við føroyska markid.

## Stórur áhugi

Sjálvur metir Hultbert, at áhugin fyri føroyska økinum er so mikið stórur, at tað ber til at fáa feløgini at gera seismiskar kanningar komandi trý árin og broytast viðurskiptini ikki stórvægis, so ber eisini til at fara undir eina lisenrundu.

-Hvør eigur at fáa loyvi til at fara undir seismiskar kanningar?

-Tað veldst nógv um, hvussu stórur áhugin er og hvat slag av umsóknum koma. Tað mest umráðandi undir viðgerðini av umsóknunum er at tryggja sær, at ein fær ein góðan geografiskan deking av øllum tí føroyska økinum, og at ein tryggjar sær, at tey feløgini, sum skulu gera seismisku kanningarnar, gera eitt so mikið gott arbeiði, at tað kann tryggja, at datagrundlagið er so mikið gott, at

tað út frá ta ber til at taka stóðu til, um ein kann fara undir virksema á føroyskum øki.

## Byrja í 94!

Stefan Hultbert heldur tað er realistiskt at rokna við, at fyrstu seismisku skipini kunnu byrja at arbeiða í føroyskum sjógvum longu í 1994.

-Nógv hevur verið tosað um, at føroyingar og danir eiga at fara inn í eitt samarbeiði um kanningar á oljuøkinum. Í hvussu stóran mun heldur tú tað er heppið at binda seg til eitt slíkt samarbeiði og harvið møguleg útiðhýsa øðrum útlendskum fyrirkomandi at vera við í kappingini?

-Tað kann eg ikki úttala meg um, tí eg veit einki um eitt møguligt samarbeiði millum Føroyar og danskar fyrirkomandi. Tað eg havi skilt er, at oljuráðleggingarnevndin hevur lagt upp til at reka ein konsekventan politikk, har øll feløg verða viðfarið eins og har eingi feløg eiga at diskriminerast.

Stefan Hultbert leggur aftrat, at tað finnast dansk feløg, sum eins væl og bæði bretsk og amerikansk feløg, kunnu gera kanningar undir Føroyum.

Men hann heldur tað er sera umráðandi at viðgera allar umsóknir væl og virðiliga og meta um dygdina á teimum.

## Álit

Stefan Hultbert sigur, at álit hevur nógv at siga í hesi vinnu. Tað er greitt, at oljufelag arbeiða út frá fíggarligum áhugamálum men her er ein vinna, har øll kenna øll. -Eitt oljufelag arbeiðir vanligar við projektum, sum hava ein samarbeiðshorisont um á



Stefan Hultbert, deildarstjóri á DGU og við stórum áhuga fyri Føroyum

meira enn 25 ár. Tað merkir, at álit hevur sera nógv at siga. Men lat meg tá undirstrika, at eg tosi ikki um "blint álit". Tá tú er í eini samráðingarstøðu skal tú hava sunnan skepsis. Oljufeløgini arbeiða professionelt. Og tað haldi eg ein føroysk oljuumsiting eisini skal gera. Men skal tú samarbeiða yvir eitt langt áramál, so hevur tað stóran týðning at byggja hetta á sínámillum álit.

Vit spurdu Stefan Hultbert, hvønn leiklut ein granskingarstovnur sum DGU eigur at hava í komandi oljukanningum í Føroyum?

-Føroyingar mugu sjálvir avgera, hvussu nógv teir vilja gera nyttu av tí vitan og tí virksema, sum DGU stendur fyri. Vit hava eitt sera gott

samarbeiði við Martin Heinesen á Jarðfrøðisstovninum og somuleiðis við Oljuráðleggingarnevndina.

Eg meini, at DGU hevur nógvur royndir á tí jarðfrøðiliga økinum og eisini royndir um, hvussu oljuvinnan er skipað, sum kann vera ein fyrimunur fyri Føroyar at brúka í viðan kanningum.

Tað hevur leingi verið eitt samarbeiði millum Føroyar og DGU og hetta samarbeiði kann eisini verða viðkæd í framtíðini. Men tað er so upp til føroyingar sjálvar at taka stóðu til sigur Stefan Hultbert.

## Frá Hapadráttinum

Seinasti soludagur til tríða drátt – tann stóra dráttin – er 18. november.

Vinningarnir hesuferð eru uppá ialt 1.062.000 kr.

Teir størstu vinningarnir eru hesir:

- 1 vinningur á 250.000 kr.
- 1 vinningur á 75.000 kr.
- 1 vinningur á 60.000 kr.
- 1 vinningur á 30.000 kr.
- 2 vinningar á 15.000 kr.
- 3 vinningar á 15.000 kr.
- 7 vinningar á 10.000 kr.

Hin Føroyski Hapadrátturin

menn tað visir bert, at har er okkurt í undirgrundini, sum er vert at kanna. At at hetta nú kann staðfestast fleiri staðni í Føroyum er ikki minni áhugavert.

Morten Sparre Andersen sigur, at tað er umráðandi á hesum støði at gera sær greitt, at ein einki veit um, hvat finst í undirgrundini. Talan kann vera um alt frá nokrum helt týðningarleysum til stóra oljufellur.

-Men tað áhugaverda við við bæði Loprahólinum og kanningunum av søsteinum kring Føroyar er, at oljuindnaðurin her hevur prógv um, at rætta umhvørvandi er til stæðar fyri at finna olju. Eitt øki sum Føroyar er næstan líka stórt sum Norðsjógvurin og hevði ein slept Norðsjónum eftir at hava gjørt tveir boringar í Jútlandi, so hevði tað ikki verið gott. Tað er nakar sama stóða indnaðurin hevur til Føroyar í løtuni: at Føroyar sum so ikki eru

serstakliga áhugaverdar, men har ein kann ikki vísa aftur, at umstøður eru fyri at finna olju sigur Morten Sparre Andersen, sum heldur, at umrøddu uppdragningar og kanningarúrslit eru við til at økja og fasthalda áhugan.

## Framkomin teknifrøði

Ein av orsøkunum til at tað ber til at finna fram til, at umrøddu søsteinar innihalda olju er tann nýggjasta teknifrøðin, sum ger at tú við sera stórum hita kann skilja út oljuna frá restini av tilfarinum. Hetta hevur tú ikki kunnað fyrr enn hesi seinastu árin og á DGU hava teir útvægað sær sera framkomna úterð til tess. Serliga er tað eitt ítalskt oljufelag, sum arbeiðir við at analysera slíkt, og tað var eisini í samarbeiði við hetta felagið, at tveir av granskarunum á DGU fingu neyðugu vitanina til at fara undir at analysera føroysku søsteinarnar.